

PARLAMENT EWROPEW

2004



2009

Dokument ta' sessjoni

4.2.2009

B6-0073/2009 }
B6-0075/2009 }
B6-0079/2009 }
B6-0082/2009 }
B6-0084/2009 }
B6-0085/2009 } RC1

MOZZJONI GHAL RIŽOLUZZJONI KONĞUNTA

imressqa skont l-Artikolu [103(4)] tar-Regoli ta' Proċedura minn

- Colm Burke, Bernd Posselt, Thomas Mann, Charles Tannock u Tunne Kelam, fisem il-Grupp PPE-DE
- Pasqualina Napoletano, Glenys Kinnock u Catherine Stihler, fisem il-Grupp PSE
- Marco Cappato, Metin Kazak, Marios Matsakis u Jules Maaten, fisem il-Grupp ALDE
- Gintaras Didžiokas, Adam Bielan, Ryszard Czarnecki, Konrad Szymański, Ewa Tomaszewska, Hanna Foltyn-Kubicka, Marcin Libicki, Mieczysław Edmund Janowski u Wojciech Roszkowski, fisem il-Grupp UEN
- Frithjof Schmidt, Raül Romeva i Rueda u Hélène Flautre, fisem il-Grupp Verts/ALE
- Adamos Adamou, Kyriacos Triantaphyllides u Feleknas Uca, fisem il-Grupp GUE/NGL

li tieħu post il-mozzjonijiet għal riżoluzzjoni mressqa mill-gruppi li ġejjin:

- GUE/NGL (B6-0073/2009)
- PPE-DE (B6-0075/2009)
- ALDE (B6-0079/2009)
- UEN (B6-0082/2009)
- PSE (B6-0084/2009)
- Verts/ALE (B6-0085/2009)

dwar is-sitwazzjoni tar-refugjati Burmani fit-Tajlandja

RC\766963MT.doc

PE420.300v01-00}
PE420.302v01-00}
PE420.306v01-00}
PE420.309v01-00}
PE420.311v01-00}
PE420.312v01-00} RC1

MT

MT

Riżoluzzjoni tal-Parlament Ewropew dwar is-sitwazzjoni tar-refugjati Burmani fit-Tajlandja

Il-Parlament Ewropew,

- wara li kkunsidra l-Konvenzjoni tan-Nazzjonijiet Uniti tal-1951 dwar l-Istatus tar-Refugjati u l-Protokoll tal-1967 tiegħu,
 - wara li kkunsidra r-riżoluzzjonijiet preċedenti tiegħu dwar il-Burma,
 - wara li kkunsidra l-Artikolu 115(5) tar-Regoli ta' Proċedura tiegħu,
- A. billi kien rappurtat li madwar 1000 persuni tar-Rohingya li qasmu bid-dghajjes kienu interċettati mill-flotta fl-ibħra territorjali Tajlandiżi bejn it-18 u t-30 ta' Dicembru 2008 u sussegwentement miġbuda fl-ibħra internazzjonali mingħajr tagħmir ta' navigazzjoni jew ikel u ilma bizzejjed; billi hafna minnhom huma mitluu u hemm biża' li għerqu waqt li xi whud minnhom kien salvati mill-gwardji tal-kosta Indoneżjani u Indjani,
- B. billi l-indiġeni Rohingya, komunità etnika principalment Musulmana fil-punent ta' Burma, huma suġġetti għal kaži ta' ksur sistematiku, persistenti u numeruż tad-drittijiet tal-bniedem mir-regim ta' tmexxija militari, li jinkludu r-rifjut tad-drittijiet taċ-ċittadinanza, restrizzjonijiet severi tal-libertà tal-moviment u arresti arbitrarji,
- C. billi fis-snin reċenti eluf ta' Burmani ħarbu minn pajjiżhom minħabba r-ripressjoni u l-ġuħ miffrux u qiegħdu hajjithom fil-periklu biex jaslu fit-Tajlandja u f-pajjiżi oħra tax-Xlokk tal-Asja; billi t-Tajlandja qed issir dejjem iżjed pajjiż ta' tranżitu għar-refugjati Burmani,
- D. billi l-awtoritajiet Tajlandiżi čaħdu dawn l-akkuži u l-Prim Ministro Abhisit Vejjajiva wiegħed investigazzjoni shiħa dwar dan,
- E. billi l-Aġenzija tan-Nazzjonijiet Uniti għar-Refugjati uriet it-thassib tagħha dwar ir-rapporti ta' maltrattament tar-refugjati Burmani u talbet aċċess għal 126 Rohingya li għadhom jinżammu taħt kustodja mill-awtoritajiet Tajlandiżi,
- F. billi l-awtoritajiet Tajlandiżi qed jishqu li l-migrant maqbuda f'id-ħra Tajlandiżi kienu migranti ekonomiċi illegali,
1. Jikkundanna rapporti ta' trattament inuman tar-refugjati Rohingya u jħegġeg lill-Gvern Tajlandiż, bħala membru rispettabbli tal-komunità internazzjonali magħruf sew ghall-ospitalità tiegħu mar-refugjati, biex jieħu l-miżuri kollha meħtiega ħalli jiżgura li l-ħajjiet tar-Rohingya ma jkunux fil-periklu u li jkunu ttrattati f'konformità mal-istandardi umanitarji;
 2. Jikkundanna bil-qawwa l-persekuzzjoni kontinwa tar-Rohingya mill-Gvern Burman li għandu r-responsabilità ewlenija fis-sitwazzjoni serja tar-refugjati; jitlob li r-Rohingya

jingħataw lura č-ċittadinanza Burmana, li minnufih jitneħħew ir-restrizzjonijiet kollha għad-dritt tagħhom għall-edukazzjoni, id-dritt li jiżżewġu u l-libertà tal-moviment, li jieqfu l-persekuzzjonijiet reliġjuzi, il-qerda tal-Moskej u ta' postijiet oħra ta' qima u jieqfu l-każijiet kollha ta' ksur tad-drittijiet tal-bniedem fil-pajjiż kollu;

3. Jappella lill-gvern Tajlandiż biex ma jimponix it-tluq lura tar-refugjati Rohingya u ta' dawk li qed ifittxu l-ażil, inkluži l-persuni li ħarbu bid-dgħajjes, lejn Burma fejn il-ħajja tagħhom se tkun fil-periklu jew fejn huma suġġetti għat-tortura;
4. Jilqa' b'sodisfazzjon l-istqarrirja tal-Prim Ministro Tajlandiż Abhisit Vejjajiva biex jinvestiga l-allegazzjonijiet ta' maltrattament mill-militar fuq ir-Rohingya li qed ifittxu l-ażil u jitlob li ssir inkjesta sew u imparzjali bi trasparenza sħiha sabiex tistabbilixxi l-fatti u tittieħed azzjoni xierqa kontra dawk responsabbi mill-maltrattament tar-refugjati Burmani;
5. Jistieden lill-gvern Tajlandiż biex jagħti lill-Kummissarju Għoli tan-Nazzjonijiet Uniti għar-Refugjati acccess immedjat u sħiħ għall-persuni Rohingya taht kustodja li qasmu bid-dgħajjes sabiex jiddefinixxi l-ħtiġijiet tagħhom ta' protezzjoni; jistieden fl-istess waqt lill-gvern Tajlandiż biex jiffirma l-Konvenzjoni tan-NU tal-1951 dwar l-Istatus tar-Refugjati u l-Protokoll tal-1967 tiegħu;
6. Jishaq li l-kwistjoni tal-persuni li ħarbu bid-dgħajjes u li taffettwa t-Tajlandja u pajjiżi oħra hi essenzjalment kwistjoni reġjonal; iqis b'mod pozittiv l-isforzi tal-gvern Tajlandiż biex iżid il-koperazzjoni fost il-ġirien tar-regjun biex tkun indirizzata l-kwistjoni tar-Rohingya; jilqa' b'sodisfazzjon, f'dan ir-rigward, il-laqqha li saret fit-23 ta' Jannar mill-Ministro għall-Affarijiet Barranin Kasit Piromya mal-Ambaxxaturi tal-Indja, tal-Indoneżja, tal-Bangladexx, tal-Malażja u ta' Burma; u jappella lill-membri tal-ASEAN, u l-aktar il-presidenza Tajlandiża, biex jaħdmu halli tinstab soluzzjoni permanenti għal din il-problema li ilha teżisti;
7. Jagħti istruzzjonijiet lill-President tiegħu biex jghaddi din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri, lill-gvern tar-Renju tat-Tajlandja, lill-Gvern ta' Burma, lis-Segretarju Ġenerali tal-ASEAN, lill-Kummissarju Għoli tan-Nazzjonijiet Uniti għar-Refugjati u lis-Segretarju Ġenerali tan-Nazzjonijiet Uniti.